

వాల్మీకి రామాయణం

అయోధ్యకాండ

87. సప్తాశీతమః సర్గః -రామశయనాదిప్రశ్నః



|| రామశయనాదిప్రశ్నః ||

గుహస్య వచనం శ్రుత్వా భరతో భృశమప్రియమ్ |
ధ్యానం జగామ తత్రైవ యత్ర తచ్ఛ్చుతమప్రియమ్ || 1 ||

సుకుమారో మహాసత్త్వః సింహస్కంధో మహాభుజః |
పుండలికవిశాలాక్షస్తరుణః ప్రియదర్శనః || 2 ||

ప్రత్యాశ్వస్య ముహూర్తం తు కాలం పరమదుర్తనాః |
పపాత సహసా తోత్రైః హ్యతివిధ్ ఇవ ద్విపః || 3 ||

తదవస్థం తు భరతం శత్రుఘ్నోఽనంతర స్థితః |
పరిష్పజ్య రురోదోఽచైర్విసంజ్ఞః శోకకల్మషః || 4 ||

తతః సర్వాః సమాపేతుర్కాతరో భరతస్య తాః |
ఉపవాసకృశా దీనా భర్తుర్వసనకల్మషాః || 5 ||

తాశ్చ తం పతితం భూమౌ రుదంత్యః పర్యవారయన్ |
కౌసల్యా త్వనుసృత్యైనం దుర్తనాః పరిషస్వజే || 6 ||

వత్సలా స్వం యథా వత్సముపగూహ్య తపస్వినీ |
పరిపప్రచ్ఛ భరతం రుదంతీ శోకలాలసా || 7 ||

పుత్ర వ్యాధిర్ష తే కచ్చిత్ శరీరం పరిబాధతే |
అద్య రాజకులస్యాస్య త్వదధీనం హి జీవితమ్ || 8 ||

త్వాం దృష్ట్వా పుత్ర జీవామి రామే సబ్రాతృకే గతే |
వృత్తే దశరథే రాజ్ఞి నాథైకస్త్వమద్య నః || 9 ||

కచ్చిన్ను లక్ష్మణే పుత్ర శ్రుతం తే కించిదప్రియమ్ |
పుత్రే వా హ్యేకపుత్రాయాః సహభార్యే వనం గతే || 10 ||

స ముహూర్తం సమాశ్వస్య రుదన్నేవ మహాయశాః |
కౌసల్యాం పరిసాంత్యేదం గుహం వచనమబ్రవీత్ || 11 ||

బ్రాతా మే క్యావసద్రాత్రౌ క్వ సీతా క్వ చ లక్ష్మణః |
అస్వపచ్ఛయనే కస్మిన్ కిం భుక్త్వా గుహ శంస మే || 12 ||

సోఽబ్రవీద్భరతం హ్యృష్టో నిషాదాభిపతిర్గుహః |
యద్విధం ప్రతిపేదే చ రామే ప్రియహితేఽతిథౌ || 13 ||



వాల్మీకి రామాయణం-



87. సప్తాశీతమః సర్గః -రామశయనాదిప్రథమః

అన్నముచ్చావచం భక్షాః ఫలాని వివిధాని చ |
 రామాయాభ్యవహారార్థం బహు చోపహృతం మయా || 15 ||
 తత్సర్వం ప్రత్యనుజ్ఞాసీద్రామః సత్య పరాక్రమః |
 న తు తత్ప్రత్యగృహ్లాత్ క్షత్ర ధర్మమనుస్మరన్ || 16 ||
 న హ్యస్తాభిః ప్రతిగ్రాహ్యం సఖే దేయం తు సర్వదా |
 ఇతి తేన వయం రాజన్ అనునీతా మహాత్మనా || 17 ||
 లక్ష్మణేన సమానీతం పీత్యా వారి మహాయశాః |
 ఔపవాస్యం తదాఽకాల్పీద్రాఘవః సహ సీతయా || 18 ||
 తతస్తు జలశేషేణ లక్ష్మణోఽప్యకరోత్తదా |
 వాగ్యతాస్తే త్రయః సంధ్యాం సముపాసత సంహితాః || 19 ||
 సౌమిత్రిస్తు తతః పశ్చాదకరోత్స్వాస్తరం శుభమ్ |
 స్వయమానీయ బల్లింషి క్షిప్రం రాఘవకారణాత్ || 20 ||
 తస్మిన్ సమావిశద్రామః స్వాస్తరే సహ సీతయా |
 ప్రక్షాళ్య చ తయోః పాదౌ అపచక్రామ లక్ష్మణః || 21 ||
 ఏతత్తదింగుదీమూలమిదమేవ చ తత్యణమ్ |
 యస్మిన్ రామశ్చ సీతా చ రాత్రిం తాం శయితావుభౌ || 22 ||
 నియమ్య పృష్ఠే తు తలాంగులిత్రవా న్మరైః సుపూర్ణావిషుధీ పరంతపః |
 మహాద్ధనుః సజ్యముపోహ్య లక్ష్మణో నిశామతిష్ఠత్పరితోఽస్య కేవలమ్ || 23 ||
 తతస్త్వహం చోత్తమబాణ చాపధృ త్సి తోఽభవం తత్ర స యత్ర లక్ష్మణః |
 అతందిభిర్జ్ఞా తిభిరాత్త కార్ముకైః మహేంద్రకల్పం పరిపాలయంస్తదా || 24 ||
 ఇత్యార్ద్రే శ్రీమద్రామాయణే వాల్మీకీయే ఆదికావ్యే అయోధ్యాకాండే
 సప్తాశీతమః సర్గః || 87 ||

